

እዋኑ ዝጠለበ መጽናዕቲ ሃገራዊ ስነ-ምግባር ሓድነትን

ደብረ

ድሕረ ባይታ

“ሃይማኖትና ሕግግር ክገበር እንዳረገገ ሱቅ ኣይትበል እዩ ዝብል።” ኣምና ኢድሪስ ፍኻኽ

ጸሎ ጸላኢ

ክፉእን ድሑርን ኣተሓሳስባ፡- ጸላኢ ጸላኢ እዩ። ናይ ጸላኢ ደቂቅ፣ ናይ ጽልኢ ኢሚንት የለን። ዓይነት ጸላኢብዙሕ እዩ። ቀዳማይ ጸላኢ ክፉእን ድሑርን ኣተሓሳስባ እዩ። ክፉእ ኣተሓሳስባ ምስካልኣት ኣየሳንዩካን። ሲኒት እንተዘይብልካ ከኣ ሓድነት የብልካን። ምንጻል እዩ ዘሰብ። ከም ጉርሒ ምቕናት፣ እንታይነትካ ዘይምቅባልን ምሕባእን፣ ዓቕምኻ ዘይምፍላጥ፣ ምጽያቕ፣ ኣብ ካልኣት ምሕንጋጥ፣ ዘይናትካ ምድላይ፣ እምነት ካልኣት ምቁንጻብ፣ ወ.ዘ.ተ. ክኾኑ ይኽእሉ። ድሑር ኣተሓሳስባ ምስጊዜ ተዓጻጻፍነት ዘይምህላውን ምስ ሕሉፍ ነፍስኻ ምቁራን እዩ። ኣብነት፡ ኤርትራዊ በዚ ዘሎ ሓቀኛ ሃዋሁ ዘይኮነስ ኣብሕሉፍ ክነብር እዩ ብኢሳይያስ ተፈሪዱ። ሕሉፍ ከምታርኽ እዩ ክተሓዝ ዘለዎ እምበር፡ ሕሉፍ ከምዚ ነይሩ እም እቲ ሕሉፍ እዚ ናይ ሕጂ ወለዶ ክነብር ኣለዎ ዝብል ጣቋ የብሉን። እቲ ናይ ትማሊ ታሪኽ ከምዚ እንዲዩ ነይሩ ዝብል መምሃሪ እምበር መንበሪ ክኸውን ኣይግብኡን። ሰብ ኣብ ናይ መጻኢ ጊዜ እምበር ኣብ ናይ ትማሊ ጊዜ ሕጂ የሎን። ትማሊ ከምዚ ነይሩ ኣብኡ ንበር ዝብል ኣተሓሳስባ ክቅየር ዘለዎ እዩ። እዚ ኣነነት ንብሎ፣ ካብ ውድብካ ውድብይ ወዘተ መሰረት ኮይኑ ዝወጽእ ካብ እዚ ኣተሓሳስባ እዩ። ሊዕሊ ዝኾነ ካልእ ጸላኢ ዝሃሰየካ ግን እዚ ጸላኢ እዚ እዩ። እቲ ጸላኢ ኣብ ውሽጥኻ ስለዘሎ ጸላኣትነቱ ክትቅበሎ ኣይትደልን።

ብዝሒ ውድባት፡- ብዙሓት፡ኤርትራ ክትጸረን ካብ ዝግበኣ ንላዕሊ፡ ካብ ዝምሰረታ ነዊሕ ዝገበራ፡ ራኢኡን ይኹን ሸቶኡን ዘየነጸራ፡ ፋሕ ዝበላ ብዝርዝር ንህዝቢ ፍሉጣት ወይ ወግዓውያን ዘይኮና፡ በይናዊ ቃልሲ ዝመርሓ ተቃዋሚቲ ውዳባት ከምዘለዎ ይዘረብ። ሒዘንኦ ዘለዉ ኣባላትውን ብንጹር ፍሉጥ ኣይኮነን። ብዛዕባ ናይ ፖለቲካ ፕሮግራምን ዝበልኡን ዘላለይኦን የለን። ኣለዎ ካብ ምባል ሓሊፉ ኣብ ውሽጢ ህዝቢ ኣትየን ዝገብርኦ ምጉስጓስ ይኹን ምውዳብ ዝተገብረ ፈተነታት ኣይርኣን እዩ። ምኽንያቱ ህዝቢ ኣይፈልጠን እዩ። ዝበዝሐ ህዝቢ ኤርትራ በዘን ዝበሃላ ዘለዎ ውዳባት ዝተጠርነፈ ኣይመስልን። ንህዝቢ ኤርትራ ንውክል ኢና ንህዝቢ ኤርትራ ንሓሊ ኢና ይብላ እንተሃሊየን ኣብ ውሽጢ ህዝቢ ኣትየን እየን ክነጥፋ ዝግበኣን። ብዝሒ ውዳባት ካብ ምንቁቋትን ምንእኣስን ሓሊፈን ለውጢ ንኸምጽኦ ዘለዎን ትኽእሎ ኣዝዩ ድኹም ስለዝኾነ ብሕዝብም ተቀባልነት ኣይህልወንን እዩ። ኣብ ናይ ትማሊ ድሑር ኣመላኻኽታ ስለዝነበራ ከኣ ውጺኢት ታሪኽን ዘሕፍርን ዘሕንኽን እዩ።

ከብዲ፡- እዞም ናይ ቁጠባ ምሁራት “እስኪ ነዚ ከምዚ እንተዝኸውን” እንዳብሉ እዮም ትንትና ዝህቡ። ካብ ንቡር ህላወ ውጽእ ኢልና፡ “ከብዲ እንተዘይህልው ነይሩ፡ ዓለምና እንታይ ምመሰለት ነይሩ።” ኢልና እንተሓሲብና፡ ምናልባት ውግእ ዝበሃል ኣይምነበረን። ሰባትም ተሳንዮም ምነበሩ። ምናልባትም ገዛእን ተገዛእን ኣይምሃለወን። ድኽነትን ሃብትን ዝበሃሉ ቃላትም ኣይምተጠቀምናሎምን። ሃገር ዝበሃልም ኣይምሃለወን። ከምዚ ካብ በልና ነዚ ኩሉ ምናልባይ ቀንዲ ተሓታቲ ከብዲ እዩ። ንኸትበልዕ ትዋጋእ፣ ትቀትል። ንኸትበልዕ ትገዝእ ትግዛእ። ንኸትበልዕ ትዕምጽ ተዳሉ። ወ.ዘ.ተ። ብዋጋ ካልኣት ትኹብር። እዚ ኩሉ ተፍ ተፍ ሓርኮትኮት ከብዲ ንምምላእ እዩ። ሕሰብ እንተኣቢልካ ካብ ከብዲ ንላዕሊ መን ጸላኢ ክመጽእ ኢልካ ትሓስብ። ከብድኻ ናይ ነፍስኻ ኮሎናይዘር እዩ። ከብዲካ ከተዐንግልን ከተርውን ድኽነትን ከተጥፍእ ኣለካ። ሕጽረት ንዋይ እንተሊካ ነገራትን ብቀሊሉ ከተሳልጦም ኣይትኻልን።

ሰብ፡- እቲ ካልእ ጸላኢ ሰብ ብፍላይ ከኣ ናይ ቀረባ ሰብ እዩ። ውሽጠ ውሻጠ ስለ ዝፈልጥ ብድልዱም ካራ ገዝጊዙ ኣማሲኑ እዩ ዝቀትል። ኣብ ውሽጢ ገዛ መሺጉ ዝጸንሐ ጸላኢ ኣጀንድኡ ኣዳልዮ ብሕብኡ ብብሓይ እንዳሸረፈ እዩ ጽምኢ ጽልኡ ዝወጽእ። ኣይትተዓደሎ ህዝቢ ኤርትራ ኣይተዓደለን። ካብ ሰባታት ጀሚሩ ካብ እቲ ውሽጣዊ ቅርሕንቲ ኢሳይያስ ኣይተገላገለን። ውሉደይ ብዝበሎ፡ ብዝኣመኖ መራሒ ኢሳይያስ ተጠሊሙን ተጸሊኡን። ልቡ ከፊቱ፣ ኣእዳዉ ዘርጊሑ ዝተቀበል ህዝቢ፡ ደይ ናቱ ረኺቡ። ናይ ውሉድ ጸላኢ። ህዝቢ መጃሊፍ ኣጋጢሙዎ። ዝነበሮ ዲሞክራሲ ስርዓት ናይ ምትካል ትጽቢቱ ተኸሊፉን ልቡ ተሰይሩን። ዓማጺ ኢሳይያስ ዘይናቱ ሃሰስ ዝብል ገባቲ መሰል ኤርትራውያን እዩ። ናጽነት ህዝቢ ጅሆ ሒዝዎ። ካብ ቀደም

ሐቢኦች ዘቀመጦ ብግቡእ ዝተዳለወ ሕቡእ ኣጀንዳ ነይርዎ እዩ። ራኢዩ ወይ መትከለይ ዝብሎ ኮሚኒስታዊ ኣተሓሳስባ ይኹን ግልጽ ኣይኮነን። ቡብሓይ ግን ህዝቢ እንዳጸነተ መጺኡ ኣሎ። እዚ ጽዮናዊ ዝኾነ ተግባር ኩሉ ኤርትራዊ ዓው ኢሉ ክቃወም ዘለዎ ጉዳይ እዩ። ኩሉ ኤርትራዊ ድምጹ ከስምዕ ግዴታ ኣለዎ ጥራይ ዘይኮነ ወስ ማለትም ክመሃር ኣለዎ። ኢሳይያስ ከም ዳላኢ እታ ትግብኦ ክረከብ፣ ቃልዕ ክወጽእ ሕማቕ ግብሩ ብዓውታ ብዝርዝር ክግለጽ ኣለዎ። ናይ ዳላኢ ቀይሕ ወይ ሰማያዊ የለም። ዳላኢ ጸለሎ እዩ።

ሸለል፦ - ህዝቢ ኤርትራ ብሓፈሻ ተቃሊሶም ግን ከኣ ጌጋ ነይርዎም። ነቲ ቃልሶም ልጓም ኣይገበረሉን። ነት ጌኣ ሸለል ኢሎም ሓሊፎም። እቲ ጠንቂ እቲ ምኽንያት ቀልጢፉ ብኣጋ ኣይተነቅሰን። “ናጽነት ጥራይ ይረኽብ እምበር ነቲ ካልእሲ ከነራኽብሉ ኢና” ብዝብል ብሸለል ዝተሓልፈ ዋጋ የኸፍል ኣሎ። ሂወት ብዙሓት በሊዑ፡ ይቅጽል ከኣ ኣሎ። እቲ ቃልሲ ክሳብ ሓጂ መዕረፊ ኣይተረኽቡሉን። ሓጂ፡ ነዚ ሕማቕ እንዳረኣኻ ሱቅ፡ ንሕሊና ዕረፍቲ ዝህብ ኣይኮነን። እቲም ሸለል ዝእረመሉን ከይግገም ምግባር ብዘህ ቃልሲ ዝሓትት ዕማም እዩ። ኩሉ ሰብ ብታሪክ ከኣ ተሓታቲ እዩ። ሓጂ ኩሉ ሰብ ዕዮ ገዝኡ ብጥርኑፍ ዝወጸሉ እዋን እዩ። ናህሪ ቃልሲ ብከመይ ይቀላጠፍ ምብልሓቱ ናይ ነፍስ-ወከፍ ኤርትራዊ ሓላፍነት እዩ።

መጽናዕቲ ብዓሳባ ስኒትን ሓድነትን

ሓዲ መጽናዕቲ ኣብዚ ዝሓለፈ ሰሙን ብበዓል ዶ/ር ገብረ፡ ኣሚናን ዮሴፍን ዝበሃሉ ምሁራት ግዱሳት ኤርትራዊያን ወጺኡ ነይሩ። ከምስገኑ ዝግባኦም ዜጋታ እዮም።

ጂገራ፦ ጉዳያትን ኣካይዳ ስነ ኣገባብ ጉዳያትን ኣለሊኻ፡ ህላዌ ሃገራዊ ስኒትን ሓድነትን ዘማልእ ሓያል ተቃዋሚ ውድብ መስራቲካ፡ ምጥፋእ ስርዓት ውልቀ-ምልኪ ብኸመይ ተረጋግጽ ብዝብል ዕላማ ዝተገብረ መጽናዕቲ እዩ ነይሩ። መበገሲ እቲ መጽናዕቲ በበይኑ ዝግበር ዘሎ ቃልሲ ተቃውሞ ስርዓት ኢሳይያስ እዩ። እቲ በይናዊ ፋሕ ዝበለ ቃልሲ ኣይተዓወተን፡ ስለምንታይ፡ ንኸዕወታ ኸ እንታይ ክግበር ኣለዎ፤ ንዝብላ ሕቶታት ዝምልስ እዩ።

ርኩብ መጽናዕቲ

“ንሕና ሓድነትና ነረጋግጽ ምስ ንዓቢ ጥራይ ኢና። ካብ ውድብይ ውዱብካ ወጺእና ንዓቢ ነገር ክንሓሰብ ኣሎና።” ዮሴፍ

እቲ መጽናዕቲ ከምዘነጸር፡ እዘን ፋሕ፡ ዝርዝር ኢሉን ዘለዎ ተቃዋሚ ትካላት (ውዱባት፡ ሲቪካዊ ማሕበራት፡ ውልቀ ሰብ፡ ወ.ዘ.ተ.) ናይ ምትእኽኻብ ተኸእሎ ኣሎ። ግን ከኣ ከማልእኦ ዘለወን ነገር ኣሎ። ዝበዝሐ ግሉጹነትን ተሓታትነትን ይጎድለን እዩ። እንተወሓድ መዕቀኒ ግሉጹነትን ተሓታትነትን ስለዘየማልኣ ኣብ መንጎኦን ሲኒትን ሓድነትን ክፈጥራ ኣይከኣላን። ግን ከኣ ብንጹር፡ ብውሕሉል ጥበብ፡ ብጥርኑፍ ግልጽነትን ተሓታትነትን ዘለዎ ተቃውሞ ደንበ ክፍጠር ተኸእሎ ከምዘሎ እቲ መጽናዕቲ ይሕብር። ነዚ ከኣ ሃገራዊ ስኒትን ሓድነትን ይሓትት። በቲ መጽናዕቲ ተቃዋሚ ትካላት ከማልእዎም ዘለዎም እዘም ዝስዕቡ ሸሞንተ መዕቀኒታት ግሉጹነትን ተሓታትነትን ተለልዮም ኣለዉ።

- ኣንነት። ኣነ እፈልጥ፣ ኣነ ዝበልክዎ ጥራሕ ይሰማዕ ዝብል ባህሪ፡ ናይ ካልኣት ሓሳብ ጽን ኢልካ ዘይምስማዕን ምንእኣስን።
- ህርፋን (ህንጡይነት) ስልጣን። ኣብ ስልጣን ምስደዮብካ ንምውራድ ዘይምድላይ። ካልኣይ ኣብዘየሎን ጌና ኣብ መጻኢ ንኸምስረት ኣብ ዝሕሰብ ትካል ስልጣን ንምግባት ምፍታን።
- ውድባዊ ጸግጫ ምሓዝ። ውድባይ ካብ ውድብካ ይሓይሽ ማለት፤ ዕላማን ጥንካረን ካልእ ውድባት ምትሓት።
- ኣብ ዲሞክራሲ ዘይምእማን። ብምርጫ ዘይምእማን። ንውልቃዊነት ቅድሚያ ምሃብ።
- ፈላጥ ኮንካ ምቅራብ። ሃዳናይ ኣርእስቲ ምጃን። ኣብ ሊዕሊ ፈላጣት ተሓንጊጥካ ዓቕሚ ከምዘለካ መሲልካ ምቅራብ።
- ዳላኢኻን ፈታዊኻን ኣነጺርካ ዘይምፍላጥ። ኣብ ክንዲ ኣብ ቀዳማይ ነገር ብኸልኣይ ደረጃ ብዘተ ክፍታሕ ዝኸእል ኣተኩሮ ምግባር።
- ማእዘንካ ምጥፋእ። ኣብ ቀራና ምንገድ ደው ምባል። ዘይኩጹር ድሑር ዝንባለታት ፖሊሲን

- ትሑት ምስታፍ ደቂ ኣንስትዮን መንእሰያትን። እቶም ቀንዲ ተዋሳእቲ ሓይሊ ለውጢ ብትሑት ደረጃ ም ከዝሰተፉ ምግባር ።

ሓደ ኣብ ደንበ ተቃውሞ ዘሎ ትካል ውሽጣዊ ነፍሱ ፈትሹ ከጽገ ኣለዎ። እንተወሓደ ካብዘን ኣብ ላዕሊ ተጠቂሰን ዘለዎ ነጥብታት ነጻ ምዃኑ ከረጋግጽ ይግባእ። ሽዑ እዩ እተን ትካላት “ካብ ወድባይ ውድብካ” ወጺኡን። ነቲ ጸላኢ ብግቡእ ምስዓር ዝከኣል።

ዕጥቂ፡ ተቃወምቲ ፡ (ግሉጹነትን ተሓታትነትን)

1/ “እተሓሕዝኡ እሰርዎ፡ ምእንትን ጠልጠል ከይከውን!” ዶ/ር ገብረ ገብረማሪያም።

ሃገራዊ ናጽነት ኤርትራ ውጺኢት ነዊሕ ቃልሲ ህዝቢ ኤርትራ እዩ። ከም ሕማቕ ዕድል ህዝቢ ባህጉን ተስፋኡን ተጠሊሙ ኣብ ጸገም እዩ ወዲቂ። ሓጂ ከኣ ኤርትራ ባዕላ ናብ ምብራሕ ገጸ ትምርሽ ኣላ። ኣብ ጊዜ እዚ ወለዶ እዚ ኤርትራ ዘራይ ሰብ ከምዘይብላ ክትበርስ፡ ኣብ ታሪክ ኤርትራ ዘሕፍርን ዘሕንኸን ፍጻመ እዩ። እቲ ታሪኽ ጠልጠል ከይከውን ከእሰር ኣለዎ። ጠልጠል (ሰፈር መንጎ መንጎ) ሕማቕ ታሪኽ እዩ። ካብ እዚ ጠልጠል እዚ ብኸመይ እዩ ዝውጻእ፡ በዳሂ ሕቶ እዩ።

እቲ መጽናዕቲ፡ ኣብ መንጎ ተቃወምቲ ትካላት ምጥርጣርን ምትእምማንን ስለዘለዎ፡ ቃልሲ ደምበ ተቃውሞ ጥርኑፍ ከምዘይኮነ እዩ ኣነጺ። ስለምንታይ ንዝብል ሕቶ፡ እተን ቀንዲ ግሉጹነት ዘይምህላውን ሓላፍነት ዘይምውሳድን እዩን። ምጥርጣራት ስለዘለዎ፡ ሰብ ነንሕድሕዱ ስለዘይተኣማመን ግሉጹነት የሎን። እንተዝህሉ እቲ ዝዕንቅፍ መን ምዃኑ ክትፈልጡ ትኽእል ኢኹ። እቲ ኻልእ ነቲ እንገብር ነገር ሓላፍነት ክንወስድ ዘይምኽኣል እዩ ። ምትእምማን ስለዝገደሎ ተሓትነት ክወስድ ኣይድለን። እቲ መጽናዕቲ ከምዘነጻጸ ምናልባት እቶም ትካላት ሓደ ከለዉ (ተመሳሳሊ ፕሮግራም ከለዎም) ኣብ ነንበይኑ ሓዊ ይሰሕኑ ከም ማለት እዩ። በበይንኻ ቃልሲ ዓወት ኣየምጽእን እዩ። ዓቕሚ ተበታቲኑ፡ ብቀላሉ ኣብ ዒላማ ጸላኢ ትወድቅ።

ድልዮትን ባህግን ደንበ ተቃዋሚ ፍትሕን ደምክራሲን ኣብ ኤርትራ ክሰፍን፡ ኤርትራ ካብዚ ሓጂ ገቢምዎ ዘሎ ጸገም ኸትወጽእ እዩም ዝደልዩ። ባህግን ድልዮትን ምህላው ንበይኑ እኹል ኣይኮነን። ነዚ ከተስምር ብሓደ ሓቢርካን ተሳኒኻን ምቅላስ እዩ ዘድሊ። ዲሞክራሲ ኣብ ኤርትራ ንምምጻእ እቲ ብቱን ቃሊሲ ኣብ ሓደ ክጥመር ኣለዎ። መዐቀኒ ናይ እዚ ጥምረት ከኣ ግሉጹ ምዃንን ተሓታትነትን ምስካምን እዩ።

ናይ ፖለቲካ ፕሮግራም ዘይብለ ትካላት ክህልዎ ይኽእላ እዩን። እዘን ትካላት ግሉጹነት እንተዘይሃልዩዎን መን ፕሮግራም ኣለዎን የብለንን ምፍላጡ ኣሸጋሪ እዩ ዝኸውን። ብተወሳኺ ፕሮግራምን ብስራዕ ሰኒደን ንህዝቢ ግሉጽ ክገብራ ኣለዎን። ካልእ ቅዋም ውሽጣዊ ምምሕዳር ክህልዎን ኣለዎ። ብኸመይ እዩም መዓልታዊ ሂወቶም ዘመሓድርዎ፡ ብዘዕባ ፋይናንሳዊ ኩነታቶም ከመይ እዩ ዝመስል ምንጩ ፋይናንስ ካበይ ኢዮም ዝረኽቡ፡ ዝብል ሕቶም ግሉጽ ክኸውን ኣለዎ።

ተሓታትነትን ግሉጹነትን ዘይምህላው ከም ሳዕቤኑ ብዙሓት ፖለቲካዊ ምንቅስቃሳት ንርኢ ኣሎና። ብዙሓት ናይ ሰባኣዊ መሰልት ተጣበቅቲ ማሕበራት፡ ናይ ሚዲያ ትካላት፡ ኣለዎ። ግን ፋሕ ዝበለ ህላዌ እዩ ዘለዎን። ኣብ መንጎእን ዘሎ ፍልልይ ‘ውን ብሩህ ኣይኮነን። ምናልባትም ውልቃዊ ጽልኢ እዩ ክኸውን ዝኽእል። ምናልባትም ሓደ ዓይነት ንጥፍታት ክህልዎን ይኽእል እዩ። እቲ ናይ ሓባር ረቋሒ ዝደሊይኦ ራኢ ግን ኣብ ኤርትራ ፍትሕን ዲሞክራሲን ክነግስ እዩ። ተርእያተን ግን ሓደ ራኢ ዝተፈናጨለ ንጥፈታት እዩ ዘሎ። ዓቕምታተን ኣወሃሂደን ተሳንዮን ከይሰርሓ ሓኒቁ ሓዘዎን ዘሎ ጥርናፊ ስለዘይብለንን ክሳኪንን ሓድነት ከምስርታን ስለዘይከኣላ እዩን። ብሰንኪ እዚ ሱቅ ኢሉ ዝገባኸን ኤርትራዊ ዓቕምታት እልቢ የብሉን።

ነዚ ክንፈትሕ ሃገራዊ ስኒት ምፍጣር ኣድላይ ነገር እዩ። ሃገራዊ ስኒት ንኸፍጠሩ እዞም ኣብ ልእዕሊ ተጠቂሶም ዘለዉ ናይ ግሉጹነትን ተሓታትነትን መዐቀኒታት ብውሑዱ ክማልኡ ኣለዎም። እዚ ከይተማልኦ እቲ ስኒትን ሓድነትን ስምረት ከመጽእ ኣይክእልን እዩ። እንታይ ዝገብር ዘሎ ከይፈለጥካ ክትሕወሶ ኣይትኽእልን ኢኹ። እዚ ምስ ዝኸውን ረብሕኡ ነፍሱ-ወከፍ ኣካል ተኣማኝነትን ይረክብ። ግልጽነት እንተሃሊዩ ናይ ምውህሃድ ተኸእሎ ይህሉ። ፍልልያት ኣብ ምጽባብ ዓቢ ተራ ይጻወት። ብተወሰኺ ንሰብኣዊ መሰላት፡ ንደቂ ኣንስትዮ ዝጓጎጹ መደብ ዕዮ ዘለዎም ኣካላት እንድሕር ኣለዉ ሪኢኻ ክትዕርዮ ትኽእል። ካልእ ምስ ዲሞክራሲያዊ ኣካይዳ ባህርን ኣካይዳን ዝጸረሩ መደብ ዕዮን ስትራተጂን ዘለዎም እንተሊዮም ክተለሊዮም ትኽእል ኢኹ። ተሳትፎ ደቂ ኣንስትዮን መንእሰያትን ኣብ መሪሕነት ከምቲ ዝድለ ከተእትዎም ባይታ ትረክብ። ብዘይ ተሳትፎ ደቂኣንስትዮን መንእሰያትን ዘሮ ውጺኢት ቃልሲ እዩ።

“ክሳብ ሐጂ ዘለዎ ውድባት ምናልባት ማሕበር ኣረግቶት ሰብኡት እዮን ዝመስሉ።” ዶ/ር ገብረ

“እዞን ንሃገርና ንውክል ኢና ዝበላ ተቃዋምቲ ውድባት፡ “ድካናት” ኢልና ክንገልጸን ይሓይሽ።” ሓንቲ ኤርትራዊት

ዲሞክራሲ ኣብ ግሉጽነትን ተሓታትነትን ዝተመስረተ እዩ። ግሉጽነትን እንተሃሊዮ ህዝቢ ናቱ መሪሕነት ክፈጥር የኸእሎ እዩ። ሓላፍነት ትወስድ እንተኾንካ ከኣ ህዝቢ ዝሃበኻ ድምጺ ብዘይውልውል ትቅበል ኢኻ። ናይ ጉብጥሽ ፖለቲካ ትስዕብ እንተኾንካ ግን ሕሽኸኒ ከሓከኣ ፖለቲካ ኢኻ እትጸውት። ከምቲ ንዕዘብ ኢሳይያስ ጥራይ እዩ ን30 ዓመታት ኣብ ስልጣን ኣሎ ንብሎ ኣሎና እምበር ናይ ካልኣት ውድባትም መራሕቲ ከምኡ ከምኡ ኣብ መንበርም ዝበለዩ ኣለው።

እዞም ኣብ ደንበ ተቃዋምቲ ዘለዉ ትካላት ብናይ ደገ ሓይልታት ዝተጸልዎ፡ ንናይ ደገ ሓይልታት ረብሓ ዝሰርሓ፤ ብናይ ደገ ሓይልታት ትእዛዝ ዝኸዳ ከምዝኾና ተጌሩ እዩ ዝሕመ። ካብዚ ሓሜት ነጻ ክትከውን ኣብ ትካልካ ግሉጽነትን ተሓታትነትን ከተኣታቱ ኣለካ። እዚ ካብ እቲ ክጥቀስ ዝኸእል ረብሓታት ሓደ እዩ።

ኣብ እቲ መጽናዕቲ ዝተገልጹ ብዙሕ ነጥብታት ኣለው።

- ሰነዳት፡ ነፍስ-ወከፍ ኣብ ትካል ናይ ምንቅስቃስ መደባቱ ብግቡእ ተሰኒዶ ናብ ህዝቢ ክዘርጋሕ ከምዘለዎ፤
- ናይ ፖለቲካ መደባት ዕዮ፡ ኣካይዳን ስነ ኣገባብ ስትራቴጂ፤ ውጥናት ስራሕ፤
- ናይ እቲ ትካል ናይ ውሽጣዊ ምምሕዳር ቅዋም፤
- ዓመታዊ ፋይናንሳዊ ጸብጻብ፤
- ናይ ምምሕዳር ውዳባዊ ቅርጺ፤ ተዋረድ ቅርጺ፤

ብተወሳኺ ኣብቲ መጽናዕቲ ዝኾነ መደብ ዕዮ ትካል ኣብዞም ዝስዕቡ ነጥብታት ተዘርዚሩ ኣሎ

- ኩነታት ስብኣዊ መሰል ኣብ ኤርትራ፤
- ቅዋም ኤርትራ፤
- ዲክታቲዎራዊ ስርዓት ኤርትራ፤
- ብዛዕባ ሃገራዊ ድሕነት፤
- ብዛዕባ ግዳድ ዕስክርና ሓገራዊ ኣገልግሎት፤
- ኣገዳሲ ኩነታት ሊዕለንት ሕጊን፤ ፍትሒን፤
- ኩነታት ጉዳያት ወጻኢ፤
- ኩነታት ኢርትራውያን ስደተኛታት፤
- ዋንነት ምምሕዳር መሬትን ቁጠባ ፖሊሲ ኤርትራን፤
- ቁጠባ ኤርትራን።

መርሕነታዊ ተሓታትነት፡ ነፍስ-ወከፍ ኣካል ተቃዋምቲ ደንበ ነዚአም ዝስዕቡ ሓበሬታት ንህዝቢ ግልጹ ክገብር ኣለዎ።

- ዕድመ ስልጣን ፈጻሚ ኣካል፤
- ምንጪ ፋይናንሳዊ ሓገኣዛት ፤
- ደሞዝ መራሕቲ፤
- ኣገባብ ኣመራርጻ መራሕቲ ጉባኤ፤
- ቁጽሪ ኣባላትን፤
- ኡዲትንግ።

መደምደምታ

ድሕሪ ናጽነት 1991፡ ኤርትራውያን ፍጥነት ዝረኽቡሉ እዋን ኣይተራእየን። ህዝቢ ምስተጋደልቲ ሓቢሩ ተጋዲሎ፡ ተሰዊኡ ቀያሕቲ ደቁ ከፊሉ ኣታ ናጽነት ትበሃል ኣምጺእዎ። ድሕሪ ናጽነት እውን ካልእ ኩነት ሲዒቡ። ናጽነቱ ከየስተማቀራ ብኣጉል ባዶ ተስፋ እንዳተሸንገለ ውላደይ ብሎ ብዝሓመዎ ኢሳይያስን ጉጅሎኡን ተጭውዮን ርፍትኡ ተኸሊኡን። ፍጥነቱ ንኸውንን ኤርትራ ትበሃል ሃገር፡ ካብዘም ጉጅለ ኢሳይያስ ወጺኦ ህዝቢ ክርከባ ኣለዎ።

ሃገር ትዓኑ ስለዘላ ነዚ ሕማቕ ነገር ንምእላይ ሓላፍነት ኩሉ ኤርትራዊ ብፍላይ ከኣ ምሁራት ምዃኑ ኣብ መእተዊ ተገሊጹ ኣሎ። ሓፍትና ኣምና ከም ዝጠቀሱሶ ሕማቕ እንዳተገብረ ሱቕ ምባል ድኽመታት እዩ። ኣብ እቲ መጽናዕቲ ድኽመታት ተቃወምቲ ደንበ ጎሊሑ ተገሊጺ ኣሎ። ብፍላይ እተን ሸምንተ መዐቀቢታት ግሉጽነትን ተሓታትነትን ዝብላ፡ መሳርሒ (tools) ሓናቂ ቃልሲ ደምበ ተቃውሞ በሪህን ኣለዎ። እዘን ነጥብታት ምኽንያት ዝርገት ስኒትን ሓድነትን ደምበ ተቃወምቲ እየን። ትካላት ተቃወምቲ ትካላዊ ገምጋም ጌረን ነፍሱን ከጽርያ ኣለወን። እንተወሓደ ኣብ ላዕሊ ተጠቂሰን ዘለዎ መዐቀቢታት ግሉጽነትን ተሓታትነትን ኣብ ግምት የእትዩን ከምብሓድሽ ዕላምኣን ሰሪዐን ክብገሳ የድሊ። ምኽንያቱ እዘን ውድባት ውሽጣዊ ሓይሊ ይኹን ሞራል የብለንን። ግሉጽነት ዘይብሉ ትካል፡ ምሉእ ኣይኮነን፡ ሕብእ እዩ። ካብ ዝደቀቀት ክሳብ ዝፈረየ ኩሉ ሚስጢር እዩ። ተሓታትነት ዘይብሉ ትካል ከኣ ውልቀ-ምልኪ ባህሪ እዩ ዘለዎ። ከምዊንቲኡ ይገብር።

ዝበዝሐ ህዝቢ ኤርትራ ናይ ዝኾነ ውዱብ ኣባል ኣይኮነን። ምኽንያቱ ኩሉ ጊዜ ዝበዝሐ ህዝቢ ኣብ ሓደ ጥርፍፊ ስለዝኣምን እዩ። ህዝቢ ንስሚዒቱ ዝገልጽ፡ ንሃገር ዝውክል፡ ካብ ዘለዎ ጸበባ ዘውጽኦ፤ ዓቢ ራኢ ዘለዎ ሓያል ዝኾነ ውዱብ እዩ ዝጸበ። ብብዝሒ ውዱባት ለውጢ ክመጽእ ይኸእል እዩ ኢሉ ዝኣምን ውሑድ እዩ። ኣብ ህዱእ ሰላማዊ ሃዋሁ፡ ፖለቲካል ኣጀንዳ ዘለወን ፓርቲታ ንስልጣን ኣብዝወዳደራሉ እዋን ብዝሒ እንተሃሊወን እውን ሓደገኛ እዩ ዝኸውን። እታ ትዕወት እታ ሓያልን ስጡም ጥርፍፊ ዘለዎ ፓርቲ እዩ። ኣብዚ ዘለናዮ ዘይርገእ ሃዋሁ፡ ኤርትራ ኣብ ኢድ ሓፋሽ ህዝቢ ኣብዘሃለወትሉ እዋን፡ እዚ ዝበሃል ዘሎ ኣተሓሕዞ ዘዋጽእ ኣይመስልን። እዘን ንዛረበለን ዘለዎ ትካላት ካብ ውድባይ ውድብካ ሰይጣናዊ መንፈስ ወጺኦን ሓደ ሃያልን ግሉጽን ተሓታትነት ዘለዎ ተቃዋማይ ውዱብ ምምስራት ክኸእላ ኣለወን። ብሓጺሩ ዝተወሃሃደ ጠርፍፊ ሓይሊ የድሊ ኣሎ። ብመጽናዕቲ ዝተወደበ፡ ግልጽነትን ተሓታትነትን ዘለዎ ትካል የድሊ ኣሎ።

ኣብቲ መጽናዕቲ ተገሊጹ ዘሎ ሓያል ጎድኒ፡ ድልየትን ባህሪን እዘን ትካላት እዩ። ብጥቅልሉ ኣብ ጸግዒ ደንበ ተቃውሞ ምህላወን እዩ። ተጠቂሱ ዘሎ ስግኣታት ብዙሕ እዩ። ፍርሂ ተነጽሎ፡ ሕጽረት ክህሎት ምምሕዳር፡ ሕጽረት ፋይናንስ ወ.ዘ.ተ. ክጥቀሱ ይኸእሉ። እዚ ሒጂ ተገይሩ ዘሎ መጽናዕቲ ከኣ ከም ናይ መጻኢ ጽቡቕ ዕድል ጌርና ክንወስዶ ንኸእል። ብመሰረት ዝተገብረ መጽናዕቲ ከምብሓድሽ ተወዳዲበን ክነጥፋ እንተጀመረን ኣብ ቃልሲ ከድምዕ ዝኸእል ሓያል ደምበ ተቃውሞ ከቁውም ስለዝከእል።

ንጉዳይናን ውራይናን ባዕልና

ሓደጥርጀክት ከይተጀመረ ኣይውዳእን ‘ዩ።እቲ ስርዓት ከምዘብቀዎ ተገምጊሙ እዩ። ሕጂ ክትካእ ኣለዎ ኣብ ዝብል መደምደምታ እዩ ተበጺሑ ዘሎ። ከምኡ እንተሊካ መን እዩ ዝትክኦ፡ ህልው ኩነታት ደምበ ፍትሒ ዝተኣማምን ኣይኮነን። ኣብ ዝተፈላለዩ ውድባት ናይ ሓሳብ ፍልልይ ክህሉ ባህርያዊ ‘ዩ። ተፈናጭልካ ቃልሲ ግን ንሓደጋ እዩ። ናይ ሓሳብ ፍልልይ ሱር ዲሞክራሲ ምዃኑ ተቀቢልካ ኣብቲ ክቀራርበካ ዝኸእል መሰረታዊ ናይ ሓባር ረቋሒ፡ ምርድዳእ ይከኣል ‘ዩ።። እዚ ምልካዊ ስርዓት ብዝቀልጠፈ መታን ከልግስ፡ እንታይ ዓይነት ውዳብ እንተዘህልው እዩ ዝሓሸ ኣማራጺ ዝኸውን፡ ንዝብል መልሲ ክርከቡሉ ኣለዎ። ኩሉ ሰብ ከምዝግምቶ ራኢ ተቃወምቲ ኤርትራ ‘ዕርባት’ ስርዓት መላኺ ክኸውን ግድን ‘ዩ። እዚ ናይ ሓባር ራኢ ‘ዚ ኣብ ሓደ ክጠምረን ዝኸእል ዓቢ ሓሳብ እዩ። እቲ ካልኣይ ነጥቢ፡ ኣብ ውሽጢ ደንበ ፍትሒ ዘሎ ፍልልይ ከመይ ኢሉ ይጸብብ፡ ብድሆ ምኩራትን ምሁራትን ኤርትራን እዩ። እቲ ቀንዲ ስራሕ፡ ተበታቲኑ፡ ተዘርዘሩ ፋሕ ኢሉ ዘሎ ደንበ ተቃውሞ፡ ውጺኢታዊ ዘይኮነ ስራሕ ይሰርሕ ስለዘሎ፤ ከመይ ኢሉ ፍልልይቱ ኣወጊዱ፡ በሚያሰማምዖም ናይ ሓባር ረቋሒ “ራኢ” ናብ ዝሓሸ ኩነታት ንኸመጹ ምሕጋዝ እዩ። ጥምረት ሓይሊ ‘ዩ። ኣብዚ ህሞት እዚ ህዝቢ ዝጸበዮ ብዝሒ ውድባት ምህላወን ኣይኮነን። ህዝቢ ክስምዕ ዝደልዮ ምቁንጃውን ምንሻውን ውድባይ ውድብካ ኣይኮነን። ህዝቢ ክርኢ ዝደሊ ኣብ ኣውራጃዊን ሃይማኖትን ሰረት ዝገበረ ውድብ ኣይኮነን። ህዝቢ ዝደሊ፡ ንህዝቢ ብዘይ ኣፈላላይ ዝውክል፡ ሓድሽ ኣድማዒ ራኢ ዘለዎ፡ ንናይ ህዝቢ ኣጀንዳ ዝትግብር፡ ለውጢ ክመርሕ ዝኸእል፤ ካብ ኣውራጃዊ፡ ሃይማኖት፡ ውድባይን ውድብካን ነጻ ዝኾነ፤ ሓያል ዝኾነ ውድባዊ ኣመራርሓን ጥርፍፊን እዩ። ብቀዳምነት ዝመጽእ ሸቶ ህዝቢ፡ ነዚ ውልቀ መላኺ ዝትክእ ኣካል ምፍጣር እዩ። ድሕሪ እዚ ከኣ ቅድሚ ሕጂ ዝተገብሩ ጌጋታት ምእራምም ጥራይ ዘይኮነ ንኸይድገሙ ምርግጋጽ እዩ። ኣብዚ ደረጃ እዚ ንምብጻሕ

ብቀዳምነት መሪሕነት ክፍጠር ኣለዎ። እዚ መሪሕነት ከአ መስመር ርክባት (ኔት ዎርክ) ፈጠሩ ኣብ ስደትን ኣብ ውሽጢ ሃገርን ንዘለዉ ተቃወምቲ ከወሃህድ ዓቕሚ ይህልዎ። እዚ ጥምረት እዚ ክሕይል፡ ክንክን ክግበረሉ ናብቲ ዝድለ ቅኑዕ መንገዲ ከምርሕ ናይ ሓደ ወይ ናይ ክልተ ሰባት ወይ ከአ ውድባት ሓላፍነት ዘይኮነስ ሓላፍነት ኩሉ ኤርትራዊ ብፍላይ ከአ ምሁራትን ምኩራትን ኤርትራ 'ዩ።ኩሉ ኤርትራዊ ኣእጃሙ ብብክአለቱ ከበርክት ድልው ክኸውንን ክዋጃእን ኣለዎ። ምሁራትን ፖለቲከኛታትን ብፍልጠቶምን ተመክሮኦምን፣ ዳይናም ኣንቀሳቀስቲ ለውጢ ዝኾኑ መእሰያት ኣወዳቶምን ኣዋልዶምን ናህሪ ለውጢ ብምምራሕ፣ ሃበርም ደቂ ኣንስትዮ ነቲ ቃልሲ ኣብምእላይን ምምራሕን ዓቢ ተራ ክጻወቱ ይኸእሉ እዮም።ሃዩ ምሁራት ኤርትራ ብፍላይ መዓንጣኹም ገጥ ዕጥቕኹም ሸጥ ኣብሉ ውራይ ስራሕ ኣብ ቅድሜኹም ይጽበዩኩም ኣሎ።

ነዚ ለውጢ ህዝቢ ኤርትራ ባዕሉ ከዓም እምበር ካልእ ኣካል ክዓመሉ ክጽብ ዮብሉን። ኣብ ውሽጣዊ ፖለቲካዊ ጉዳይ ሓንቲ ሃገር ዘይምእትታው ዝብል ዓለምላኻዊ ሕጊ መምርሒ መሰርት፡ ዓለም ብዘይ ምውሳኔ ኤርትራዊያን፡ ለውጢ ንኸመጽእ ኣይትሕግዝን እዩ። ኣማሪካ ንህዝቢ ኤርትራ ራህሪሃ ምልኪ ንኸእለ ኣይትገብርን እዩ። ኢትዮጵያ ምስ ውጻዕ ህዝቢ ኤርትራ ኣይትደናገጽን እዩ። ብኣንጻሩ እኳ ደኣ ነቲ መላኺ ስርዓት ብተዘዋዋሪ ይኹን ብቀጥታ ሓገዝን ሞራልን እየን ዝገብራ። ድኩም ጎኒ እቲ ስትርዓት ገምጊመን፡ ገለ ጥቕማ ጥቕሚ ንኸረክባ እየን ሃሰስ ዝብላ። ኣብነት ከዚ ኢትዮጵያ ሓይሊ ባሕሪ ንኸተቅውም ባሕሪ ሃሰስ ትብሎ ዘላ። እተን ሃገራት ጥቕመን ይረኽባ እቲ ዲክታትርም ተብራቲዑ ከምዝቐጸል ይኸውን። እቲ ናይ ለውጢ ዕማም ናይ ባዕሉ ናይ ህዝቢ ኤርትራ ዕማም እዩ። ለውጢ ባዕሉ ኤርትራዊ እምበር ካልእ ኣካል ከምጸኣሉ ኣይክእልን እዩ። ናይ ትማሊን ክኒኡን ዘሎ ታሪክ ከም መምሃሪ ተወሲዱ፡ ንመጻኢ ንጽባሕ መደባት ክንሕንጽጽ ክከኣል ኣለዎ። ቅድሚ ሓጂ ብኸነራኸበሉ ኢና ዝተገብረ ጌጋ ክድገም ዮብሉን

ምስጋና

እዚ መጽናዕቲ ኣቀዲሙ ክግበር ዝነበሮ ቅዱስ መጽናዕቲ እንተኾነም ሓጂ እውን ኣይረፈደን። ነዚ መጽናዕትቲ ዝገበሩ ጉጂለ ዶ/ር ገብረ፣ ኣምናን ዮሴፍን ምስጋና ይኹኖም። ስለ እቲ ዝገበርዎ ጻዕሪ ከአ ዓቢ ኣድናቆተይ ክገልጽ እፈቱ። ስለ እቲ መጽናዕትኹምን ጊዜኹምን ክትምስገኑ ይግባእ። ጻማኹም ካብ ኣምላኽ ህዝቢ ኤርትራ ተፈደዩ። ሓያል ጥርናፈ ዘለዎ ደንበ ተቃውሞ ምስ ቆመ ከአ ብስራሕኹም ክትኮርዑ ኢኹም። ብስራሕኹም ከአ ይኸውን።